

सार-समाचार

अधिकारियों ने पौधे लगाए

गुड़ामालानी, (नि.सं.)। नगर पालिका गुड़ामालानी की ओर से मुख्यमंत्री शहरी रोजगार गारंटी योजना के अंतर्गत हरियालो राजस्थान’ अभियान के अन्तर्गत उपखंड कार्यालय परिसर में विशेष पौधारोपण अभियान का आयोजन किया गया । उपखंड परिसर में 45० पौधारोपण के लिए 2०0 पौधों का पौधारोपण उपखण्ड अधिकारी केशव कुमार मीणा एवं प्रधान बिजलाराम के उपस्थिति में किया गया । पौधा रोपण के दौरान नगर पालिका अधिकारी सुदेश कुमार जीनार, जीटीए गणपत पटेल नगर पालिका कार्मिक सुनील विश्नोई एवं चंद्रप्रकाश शर्मा एवं अन्य ग्रामीण लोग उपस्थित रहे । जीनगर ने बताया कि मुख्यमंत्री शहरी रोजगार गारंटी योजना के अंतर्गत नियोजित श्रमिकों द्वारा गड्डा खोदकर पौधारोपण किया गया । उपखण्ड अधिकारी केशव कुमार मीणा ने कहा कि केन्द्र सरकार के ‘एक पेड़ मां के नाम’ अभियान से प्रेरणा लेते हुए राज्य सरकार ने ‘हरियालो राजस्थान’ महा अभियान शुरू किया है । इसके तहत आज प्रथम चरण में 200 पौधों का पौधारोपण किया गया यह अभियान आगे भी जारी रहेगा । पौधा रोपण कर क्षेत्र में हरियाली लाने के साथ अपने क्षेत्र को आने वाली बिमारियों से निजात मिलेगी । वहीं गुड़ामालानी से गांधव जाने वाले रामदेवरा यात्रियों को बीच रास्ते में गन्दगी से होकर रास्ता पार करना पड़ता था । नगरपालिका ईओ सुरेश कुमार जीनगर ने यात्रियों के परेशानी एवं स्वच्छता अभियान के तहत जगह जगह लगे गन्दगी के ढेर एवं गन्दे पानी के नाले को साफ सफाई कर यात्रियों सहित आस-पास रहने वाले रहवासियों को इस दुर्गंध से राहत दिलाई । ग्रामीणों एवं यात्रियों ने नगरपालिका ईओ का धन्यवाद ज्ञापित किया।

शॉप से दस लाख के आभूषण चोरी

जोधपुर, (कासं)। शहर के मसुरिया स्थित एक ज्वैलरी शॉप में बुधवार की देर शाम को तीन महिलाएँ खरीद के बहाने आईं। दुकान में अन्य ग्राहक भी बैठे थे। इसी बीच महिलाओं ने दुकानदार से नजर बचाकर ज्वैलरी का बॉक्स पार कर लिया। जिसमें तकरीबन 1०9 ग्राम सोने के आभूषण थे। बाद में जब बॉक्सा संभाला तो वह नहीं मिला। सीसीटीवी फुटेज देखने पर में महिलाओं की कारस्तानी सामने आई। देवनागर थाने में ज्वैलर की तरफ से रिपोर्ट दी गई। थानाधिकारी सोमकरण ने बताया कि मूलतः शेरगढ के तेना हाल बालाजी अस्पताल के मसुरिया निवासी भावेश सोनी पुत्र घनश्याम सोनी ने रिपोर्ट दी। इसमें बताया कि बुधवार की शाम को उसकी दुकान पर तीन महिलाएँ आभूषण खरीद के बहाने आईं उस वक़्त दुकान में एक दो ग्राहक और बैठे थे। उसकी दुकान एल सेप में है वह उन्हें कोई आभूषण दिखाने के लिए दूसरे काउंटर की तरफ गया तब महिलाओं ने मौका पाकर एक ज्वैलरी बॉक्स चुरा लिया। इन सबके जाने के बाद दुकानदार भावेश ने सामान संभाला तो बॉक्स नहीं मिला। बॉक्स में कान की बालियाँ, टोपस जोड़ियाँ, अंगुठियाँ आदि तकरीबन 1०9 ग्राम सोने के जेवर थे। जिनकी अनुमानित कीमत दस लाख रूपए है। थानाधिकारी सोमकरण ने बताया कि प्रकरण दर्ज किया गया है। अग्रिम पड़ताल जारी है। महिलाओ की पहचान कर तलाश की जा रही है।

रेवतड़ा कॉलेज में रानी लक्ष्मीबाई केन्द्र

जालोर, (नि.सं.)। राजकीय महाविद्यालय रेवतड़ा में कॉलेज शिक्षा के निर्देशानुसार सहायक आचार्य रीनुकुमार की अध्यक्षता में ब्लॉक मुख्यालय स्तर पर रानी लक्ष्मीबाई केंद्र की स्थापना की गई। आचार्य रीनू ने बताया कि रानी लक्ष्मीबाई केंद्र की स्थापना का उद्देश्य उच्च शिक्षा संस्थानों में अध्ययनरत छात्राओं में आत्मरक्षा की क्षमता का विकास तथा शक्ति कौशल संवर्धन करना है। इस केंद्र के द्वारा राजकीय महाविद्यालय रेवतड़ा में ब्लॉक-सायला के सभी राजकीय एवं निजी महाविद्यालय,यमस्त स्थिद्यालय, स्थानीय शिक्षण संस्थानो और अन्य इच्छुक महिलाओं के लिए एक माह का निःशुल्क आत्मरक्षा प्रशिक्षण शिविर लगाया जाएगा। प्रशिक्षण शिविर के दौरान न केवलआत्मरक्षा के विविध कौशल, विभिन्न प्रशासन एनजीओ एवं अन्य संस्थाओं के सहयोग से सिखाए जाएंगे ,बल्कि उन्हें मानसिक एवं शारीरिक रूप से सशक्त बनाने के लिए ध्यान एवं योगाभ्यास, कानूनी अधिकारों तथा सुरक्षा उपायों की जानकारी भी उपलब्ध करवाई जाएगी। एक बैच में 25 से 3० छात्राओं का प्रशिक्षण करवाया जाएगा। छात्राओं को सभी प्रशिक्षण सत्रों में उपस्थित होना अनिवार्य है। सफलतापूर्वक प्रशिक्षण करने वाली प्रतिभागियों को प्रशिक्षण प्रमाणपत्र भी दिया जाएगा। प्रशिक्षण मे भाग लेने वाली छात्राओं को गूगल फार्म के माध्यम से रजिस्ट्रेशन करना अनिवार्य होगा।

राज्यपाल ने श्रवण को सम्मानित किया

बालोतरा, (निसं)। बालोतरा ज़िले के छोटे से गांव से आने वाले श्रवण कुमार ने नीट परीक्षा 2०१५ क्लियर कर न केवल खुद के लिए, बल्कि अपने पूरे गांव के लिए इतिहास रच दिया है। उनकी यह कामयाबी सिर्फ परीक्षा पास करना नहीं, बल्कि गरीबी और संघर्ष के बावजूद हासिल की गई एक असाधारण जीत है। जिसे राज्यपाल हरिभाऊ बागडे ने भी सराहा और आज उन्हें सम्मानित किया। राज्यपाल हरिभाऊ बागडे ने कलेक्ट्रेट सभागार में श्रवण कुमार को शॉल ओढ़ाकर और स्मृति चिन्ह भेंट कर सम्मानित किया। इस दौरान उन्होंने श्रवण की कड़ी मेहनत और दृढ़ संकल्प की सराहना की और जिला प्रशासन को निर्देश दिए कि श्रवण और उसके परिवार को हर संभव सहायता प्रदान की जाए और उन्हें पात्रतानुसार जन कल्याणकारी योजनाओं से लाभान्वित किया जाए। राज्यपाल हरिभाऊ बागडे ने श्रवण की उपलब्धि को शिक्षा के महत्व और व्यक्तिगत दृढ़ संकल्प का प्रतीक बताया। उन्होंने कहा कि श्रवण ने यह साबित कर दिया है कि अगर व्यक्ति में लगन और मेहनत करने का जज्बा हो तो कोई भी बाधा उसे आगे बढने से नहीं रोक सकती। राज्यपाल ने उम्मीद जताई कि श्रवण भविष्य में एक सफल चिकित्सक बनकर समाज की सेवा करेंगे और अपने जैसे अन्य युवाओं को भी प्रेरित करेंगे।

बाकरा रोड विद्यालय में पौधारोपण

जालोर, (कासं)। जालोर शहर के निकट राजकीय उच्च माध्यमिक विद्यालय बाकरा रोड में गुरुवार को मुख्य ब्लॉक शिक्षा अधिकारी ममता अग्रवाल ने विद्यालय का निरीक्षण कर शैक्षणिक गतिविधियों की जानकारी ली। अवलोकन के पश्चात उन्होंने हरियालो राजस्थान अभियान के तहत विद्यालय परिसर में पौधारोपण कर पर्यावरण संरक्षण का संदेश दिया। इस अवसर पर अतिरिक्त ब्लॉक शिक्षा अधिकारी किस्तुरा राम बामनिया एवं रमेश चंद्र खरवाल भी उपस्थित रहे। विद्यालय परिवार द्वारा ममता अग्रवाल का सोल ओढ़ाकर एवं पुष्प भेंट कर अभिनंदन किया गया। कार्यक्रम के समापन पर विद्यालय के प्रधानाचार्य राजशेखर गर्ग ने सभी अतिथियों का आभार व्यक्त किया। इस अवसर पर विद्यालय परिवार के छतराराम, अमृतलाल, श्रवण कुमार, नरेश गुरजर, नीरू व्यास,गौरी बाला, लोकेशी, राजेश कुमार, यशवंत कुमार, रमेश कुमार, हकीम खां, आशाराम एवं नागजीराम सहित समस्त स्टाफ उपस्थित थे।

बोरानाडा थाने के बाहर प्रदर्शन

जोधपुर, (कासं)। जोधपुर कमिश्नेट के जिला पश्चिम में बोरानाडा थाना के खिलाफ आज लोगों का गुस्सा फूट गया। प्राप्त जानकारी के अनुसार आक्रोशित लोगों ने थाने के सामने प्रदर्शन कर धरना दिया। उनका कहना था कि क्षेत्र में काफी समय से अपराध बढ़ते जा रहे हैं। पुलिस को संबंधित अपराध के बारे में जानकारी दी जाती है मगर वह कार्रवाई नहीं कर रही है। यहां लगे थानाधिकारी भी काफी समय से जमे हुए हैं। बोरानाडा थाने के सामने प्रदर्शन को देखते हुए एसपी भी बोरानाडा आनंदसिंह राजपुरोहित वहां पहुंचे। वे थाने में बैठे रहे मगर दोपहर तक किसी के द्वारा उन्हें ज़ापन नहीं दिया गया। क्षेत्र के लोगों का कहना है कि थाना क्षेत्र में तस्करी, देह व्यापार के साथ क्राइम बढ़ रहा है। मगर पुलिस को शिकायत दिए जाने के बावजूद कोई कार्रवाई नहीं की जाती है। पुलिस की मिलीभगत से क्षेत्र में अपराध बढ़ रहे हैं। चोरियां हो रही है, मगर पुलिस चोरों को पकड़ने में नाकाम साबित हो रही है।

‘भावुक’ की जयंती पर कार्यक्रम आज

जोधपुर, (का.सं.)। गांधी शांति प्रतिष्ठान केन्द्र जोधपुर के मानद सचिव एवं अंतर प्रांतीय कुमार साहित्य परिषद के संस्थापक सचिव स्वर्गीय नेमिचंद्र जैन ‘भावुक’ की 97 वीं जन्म जयंती पर कार्यक्रम आयोजित किया जाएगा। प्राप्त जानकारी के अनुसार मानद सचिव डॉ. भावेद्र शर्द जैन ने कार्यक्रम के बारे में जानकारी देते हुए बताया कि यह कार्यक्रम 25 जुलाई, 2025 शुक्रवार को प्रातः 1०:३० बजे गौधी भवन सभागार में आयोजित किया जाएगा। कार्यक्रम के मुख्य अतिथि वक्ता प्रसिद्ध साहित्यकार एवं इतिहासकार प्रो. जहूर खॉं मेहर होंगे। जोधपुर की साहित्यिक विरासत ‘ वेदिता – वे लोग’ विषय पर प्रो मेहर वक्तव्य देंगे। डॉ. यधुजा शर्मा प्रस्तावचन करेंगी । डॉ. ओमप्रकाश टाक कार्यक्रम पर प्रकाश डालेंगे एवं अध्यक्षत आशा बोधरा करेंगी।

हरियाली अमावस्या पर उम्मेद अस्पताल में पौधारोपण किया

जोधपुर, (कासं)। हरियाली अमावस्या पर एक पेड़ मां के नाम अभियान के तहत अतुल भंसाली शहर विधायक के मुख्य आतिथ्य में उम्मेद अस्पताल में पौधारोपण किया गया।

अस्पताल अधीक्षक डा. मोहन मकवाना ने बताया कि अस्पताल परिसर में आज शहर विधायक अतुल भंसाली के आतिथ्य में पौधारोपण किया गया जिसमें डॉ एस पर्व मेडिकल कॉलेज के प्राचार्य डॉ बी एस जोधा, पूर्व प्रधानाचार्य डॉ रंजना देसाई , डॉ ईन्द्रा भाटी डॉ हंसलता गेहलोत, डॉ सुनील कोठारी, उप अधीक्षक डॉ. शशि व्यास, डॉ संदीप चौधरी एवं राजस्थान नर्सिंग एसोसिएशन के जिलाध्यक्ष विजेंद्र सिंह मेड़तिया सहित काफी संख्या में अस्पताल कार्मिकों ने पौधारोपण करके पौधों के बड़ा होने तक सार सम्भाल करने का संकल्प लिया।

इस अवसर पर शहर विधायक अतुल भंसाली ने कहा कि हरियाली राजस्थान के तहत सभी को पौधरोपण करना चाहिए और माननीय प्रधानमंत्री जी के "एक पेड़ मां के नाम" के तहत सभी आवश्यक जगह पर पौधरोपण किया जा रहा है। उन्होंने बताया कि सरकार द्वारा पहाड़ी इलाकों, वन भूमि व अन्य स्थानों पर भी पौधारोपण करके राजस्थान को हरा भरा करने का प्रयास किया जा रहा है।

श्रावण मास की अमावस्या तिथि गुरुवार को हरियाली अमावस्या के रूप में विशेष धार्मिक एवं पर्यावरणीय चेतना के साथ मनाई गई। धार्मिक आस्था, पर्यावरण संरक्षण और पौराणिक परंपराओं के संगम का पर्व हरियाली अमावस्या जोधपुर वासियों की ओर से विशेष श्रद्धा और भक्ति भाव से मनाया गया। विभिन्न कॉलोनियों व मोहल्लों से भोगिशैल पर्वतो पर स्थित धार्मिक स्थलों की परंपरागत परिक्रमा के लिए विशेष बस यात्राओं का आयोजन किया गया। श्रद्धालुओं ने पूजा-अर्चना, हवन और कि विविध धार्मिक अनुष्ठानों में भाग लिया। हरियाली अमावस्या के पावन अवसर पर बाईजों का तालाब स्थित श्री विश्वकर्मा मंदिर में मंदिर कमेटी की

ओर से पर्यावरण शुद्धिकरण व सभी के सुख-समृद्धि की मंगल कामनायं हवन का आयोजन हुआ। मंदिर कमेटी के अध्यक्ष सुरेश शर्मा ने बताया कि मंदिर कमेटी के संरक्षक रामेश्वरलाल हर्षवाल द्वारा विधिविधान और वैदिक मंत्रोच्चार के साथ किए गए हवन में सभी ने आहुतियां प्रदान कर परमपिता परमेश्वर से विश्व कल्याण, पर्यावरण शुद्धिकरण, जनकल्याण व सभी के सुख-समृद्धि की मंगल कामना की।

आरती व प्रसाद वितरण के पश्चात मंदिर कमेटी के सचिव एडवोकेट हरीश जांगिड़ ने बताया कि मासिक बैठक में आगामी तीन अगस्त को श्री विश्वकर्मा मंदिर कमेटी बाईजी का तालाब एवं श्री विश्वकर्मा जांगिड़ पंचायत के संयुक्त तत्वावधान में मंदिर परिसर में दोपहर एक बजे से संध्याआरती तक सावन महोत्सव मनाए जाने का सर्वसम्मति से निर्णय लिया गया। जिसमें समाज बन्धुओं व मातृशक्ति कलाकारों द्वारा भजनों की प्रस्तुति दी जाएगी।

गौ सेवा से घर में सुख-समृद्धि : स्वामी रामप्रकाश

श्री शम्भवनाथ राधे गोविन्द गौशाला संस्थान बिसलपुर में हरियाली

डी.सी.पी. आम फरियादी बनकर थाने पहुंचे

जोधपुर, (कासं)। जोधपुर कमिश्नरेट के जिला पूर्व के नवनियुक्त डीसीपी अमित जैन ने कार्यभार संभालने के साथ ही औचक निरीक्षण भी शुरू कर दिया है। पुलिस उपायुक्त अमित जैन बुधवार रात को परिवारी बनकर पुलिस थाना महामंदिर पहुंचे और यहां की कार्य प्रणाली देखते हुए औचक निरीक्षण भी किया गया। इस दौरान वहां ड्यूटी ऑफिसर और थाने का समस्त जाब्ता हाजिर मिला।

सेड़वा पुलिस थाने का निरीक्षण करने के साथ कानून व्यवस्था के बारे में जानकारी ली। उन्होंने पुलिस थाने में बंदी गुह, माल खाना, हेल्प डेस्क, कंप्यूटर कक्ष का निरीक्षण किया। उन्होंने थाना प्रभारी को क्षेत्र में अपराध पर लगाम लगाने के लिए बेहतर तरीके से काम करने के निर्देश दिए। उन्होंने कहा कि आमजन में विश्वास और अपराधियों में भय वाले स्लोगन को मजबूत करने के साथ ही आम जनता में पुलिस के प्रति विश्वास बढ़ाने का काम करना है। पुलिस थाने में आने वालें फरियादियों की फरियाद सुनने के बाद उनको त्वरित राहत दिलाने का प्रयास किया जाए।

डाबी ने सेड़वा में कार्यालयों का निरीक्षण किया



बाड़मेर जिला कलैक्टर टीना डाबी ने सेड़वा उपखंड मुख्यालय पर राजकीय कार्यालयों का औचक निरीक्षण किया।

बाड़मेर, (नि.सं.)। जिला कलैक्टर टीना डाबी ने गुरुवार को सेड़वा उपखंड मुख्यालय पर राजकीय कार्यालयों का औचक निरीक्षण किया। उन्होंने संपादित किए जा रहे कार्यों की प्रगति की जानकारी लेने के साथ आमजन को राज्य सरकार की जन कल्याणकारी योजनाओं से लाभान्वित करवाने के निर्देश दिए।

जिला कलैक्टर टीना डाबी ने सेड़वा उपखंड मुख्यालय पर तहसील कार्यालय में पंजीयन शाखा, एलआरसी, रिकार्ड रूम एवं राजस्व शाखा का निरीक्षण किया। उन्होंने संबंधित शाखा प्रभारियों को राजस्व विभाग के समस्त कार्यों को त्वरित गति

से करते हुए आमजन और काश्तकारों को लाभ पहुंचाने के निर्देश दिए। उन्होंने संपर्क पोर्टल पर लंबित परिवारों के शीघ्र निस्तारण करने एवं लंबित पत्रावलि्यों की जानकारी प्राप्त करते हुए समय पर निस्तारित करने के निर्देश दिए। उन्होंने सरकारी कामकाज की प्रगति, योजनाओं के क्रियान्वयन की स्थिति का जायजा लेते हुए विभिन्न दस्तावेजों का अवलोकन किया। सेड़वा उपखंड अधिकारी बद्रीनारायण विश्नोई, तहसीलदार समेत विभिन्न विभागीय अधिकारी उपस्थित रहे। जिला कलैक्टर ने उपकोष कार्यालय में संपादित किए जा रहे कार्यों के बारे में जानकारी लेकर आवश्यक दिशा-निर्देश दिए। उन्होंने

सेड़वा पुलिस थाने का निरीक्षण करने के साथ कानून व्यवस्था के बारे में जानकारी ली। उन्होंने पुलिस थाने में बंदी गुह, माल खाना, हेल्प डेस्क, कंप्यूटर कक्ष का निरीक्षण किया। उन्होंने थाना प्रभारी को क्षेत्र में अपराध पर लगाम लगाने के लिए बेहतर तरीके से काम करने के निर्देश दिए। उन्होंने कहा कि आमजन में विश्वास और अपराधियों में भय वाले स्लोगन को मजबूत करने के साथ ही आम जनता में पुलिस के प्रति विश्वास बढ़ाने का काम करना है। पुलिस थाने में आने वालें फरियादियों की फरियाद सुनने के बाद उनको त्वरित राहत दिलाने का प्रयास किया जाए।

सेड़वा पुलिस थाने का निरीक्षण करने के साथ कानून व्यवस्था के बारे में जानकारी ली। उन्होंने पुलिस थाने में बंदी गुह, माल खाना, हेल्प डेस्क, कंप्यूटर कक्ष का निरीक्षण किया। उन्होंने थाना प्रभारी को क्षेत्र में अपराध पर लगाम लगाने के लिए बेहतर तरीके से काम करने के निर्देश दिए। उन्होंने कहा कि आमजन में विश्वास और अपराधियों में भय वाले स्लोगन को मजबूत करने के साथ ही आम जनता में पुलिस के प्रति विश्वास बढ़ाने का काम करना है। पुलिस थाने में आने वालें फरियादियों की फरियाद सुनने के बाद उनको त्वरित राहत दिलाने का प्रयास किया जाए।



उपमुख्यमंत्री डॉ. प्रेमचंद बैरवा ने जैसलमेर प्रवास के दौरान पावन धार्मिक स्थल श्रीतनोटराय माता मंदिर पहुंचकर सपरिवार दर्शन एवं पूजन किया।

जैसलमेर, (नि.सं.)। उपमुख्यमंत्री डॉ. प्रेमचंद बैरवा ने गुरुवार को अपने जैसलमेर प्रवास के दौरान पावन धार्मिक स्थल श्रीतनोटराय माता मंदिर पहुंचकर सपरिवार दर्शन एवं पूजन किया। इस अवसर पर उन्होंने प्रदेश की सुख-समृद्धि, खुशहाली एवं देश की सीमाओं की सुरक्षा के लिए माता से प्रार्थना की।

प्राप्त जानकारी के अनुसार उपमुख्यमंत्री डॉ. बैरवा ने कहा कि तनोट माता का यह धाम केवल आस्था

का केंद्र नहीं, बल्कि सीमा पर तैनात हमारे वीर जवानों की श्रद्धा और प्रेरणा का स्रोत भी है।

उन्होंने कहा कि1965 और 1९71 के भारत-पाक युद्धों के समय

उन्होंने जवानों के अनुशासन, समर्पण और देशभक्ति की भावना की सराहना करते हुए कहा कि वे मां भारती के ऐसे सपूत हैं जो देश की सेवा में कभी थकते नहीं, कभी झुकते नहीं।

इस दौरान मंदिर समिति के पदाधिकारियों, प्रशासनिक अधिकारियों एवं बीएसएफ अधिकारियों ने उपमुख्यमंत्री का स्वागत किया। डॉ. बैरवा ने मंदिर परिसर में चल रहे विकास कार्यों की भी जानकारी ली एवं व्यवस्थाओं की सराहना की।

पाली जिले में हरियाली तीज पर लगेंगे 8.5० लाख पौधे

पाली, (नि.सं.)। पाली जिले में पर्यावरण संरक्षण को लेकर हरियाली तीज (27 जुलाई) को विशेष पौधारोपण अभियान चलाया जाएगा। अभियान जिला स्तरीय वन महोत्सव के अंतर्गत आयोजित होगा, जिसमें ‘हरियालो राजस्थान’ योजना के तहत 8 लाख 5० हजार पौधे लगाए जाएंगे।

जिला कलैक्टर एलएन मंत्री ने बताया कि इस अभियान की प्रभावी निगरानी व संचालन के लिए जिला, पंचायत, नगरीय एवं ग्राम पंचायत स्तर पर समितियों का गठन किया गया है। जिला स्तरीय समिति में उप वन संरक्षक को अध्यक्ष तथा नगर निगम आयुक्त को सदस्य सचिव नामित किया गया है। साथ ही यूआईटी सचिव, प्रदूषण नियंत्रण मंडल के क्षेत्रीय अधिकारी व मुख्य जिला शिक्षा अधिकारी को सदस्य बनाया गया है। हर स्थान पर किए गए वृक्षारोपण की जियो टैगिंग, फोटोग्राफ्स और पूरी जानकारी को ‘हरियालो ऐप’ पर अपलोड करना अनिवार्य रहेगा।

यह जानकारी जिला स्तरीय निगरानी समिति की भी भेजी जाएगी, ताकि अभियान की निगरानी के मूल्यांकन प्रभावी ढंग से हो सके। इसके अलावा, सभी विभागों को निर्देश दिए गए हैं कि वे अपने-अपने स्तर पर लघु वन महोत्सव भी आयोजित करें, जिससे जनभागीदारी बढ़े और पर्यावरण के प्रति जनजागरूकता में भी वृद्धि हो।

आम्लेश्वर महादेव मंदिर में अपराजिता पौधे बांटेंगे

श्रीमाली ब्राह्मण समाज विकास समिति द्वारा हरियाली तीज 27 जुलाई 25 के दिवस देवीय पुष्प के पौधों का वितरण आमजनों को किया जाएगा।

पुजारी आचार्य कृष्णकांत ने बताया कि शास्त्रों में वर्णित कुछ पुष्पों की श्रेणियां देवीय पुष्पों की श्रृंखला में आती है, ऐसी ही एक क्रिस्म अपराजिता की है ! यह एक ऐसा पुष्प है जो भगवान आशुतोष के साथ ही श्रीहरि विष्णु एवं माता महालक्ष्मी को अतिप्रिय है। बैंगनी एवं सफ़ेद कलर में उपलब्ध पुष्पों के श्रृंगार की अनोखी सज्जा होती है। समाज अध्यक्ष पी एम जोशी अधिवक्ता

ने विद्यार्थियों को आन्व्हान किया कि अधिक पौधे लगा कर पर्यावरण सन्तुलन रख सकते है और अधिक से अधिक फल व छायादार पौधे लगा कर उसको वृक्ष बनने तक उसका संरक्षण करना चाहिए। प्राचार्य श्री जंगवीर सिंह ने बताया कि वृक्षारोपण कार्यक्रम का मूल उद्देश्य पर्यावरण को शुद्ध एवं मनुष्य जीवन को सुखद रखना है। विद्यालय एवं खेतों पर छायादार एवं अलंकृत पौधे लगा कर पर्यावरण संरक्षण का संदेश दिया गया। इस के तहत हरा भरा वातावरण तैयार करने का संदेश संस्था प्रधान द्वारा विद्यार्थियों को दिया गया।

इस कार्यक्रम को सफल बनाने में प्रधानाचार्य जंगवीर सिंह, कृषि विज्ञान केंद्र पोकरण के वैज्ञानिक डारमानवासि एवं विद्यालय के समस्त कार्मिकों आदि का सहयोग रहा।

पूजा अवाना ने पाली में एस.पी. का कार्य संभाला



पाली जिले की नई एस.पी. पूजा अवाना ने पुलिस अधीक्षक कार्यालय में अपना पदभार ग्रहण किया। फोटो-राष्ट्रदूत

पाली, (नि.सं.)। पाली जिले की नई एसपी की कमान मिलने के बाद पूजा अवाना ने बुधवार को पुलिस अधीक्षक कार्यालय पहुंच कर अपना पद भार ग्रहण किया।

पूजा अवाना ने मीडिया को बताया कि पुलिस मुख्यालय की गाइडलाइन को फॉलो करते हुए एस.पी. पूजा अवाना ने कार्यभार संभालने की तैयारी पूरी की। उन्होंने कहा कि

संगठित अपराध की रोकथाम, नशा के कारोबारी को सलाखों के पीछे पहुंचाना उनकी पहली प्राथमिकता, साइबर ठगी से कैसे बचा जा सकता है। उसको लेकर लोगों में जागरूकता करने के साथ साइबर क्राइम को कम करना, उनकी पहली प्राथमिकता होगी। इससे पूर्व एसपी ऑफिस पहुंचने ही एसपी विपिन कुमार शर्मा के नेतृत्व में नई

एसपी को वेलकम किया गया। इस अवसर पर उनको पुलिस जवानो ने गार्ड ऑफ ऑनर भी दिया। इस दौरान सीओ सिटी उषा यादव, पाली ग्रामीण सीओ रतनाराम देवासी, नरेंद्र देवड़ा, कोतवाल अनिल कुमार टीपी नगर भंवरलाल सहित कई लोग मौजूद रहे, एसपी पूजा अहाना फलोदी से ट्रॉफ़र होकर पाली पहुंची है।

कृष्णा नगर के लोगों ने जल निकासी नहीं होने की समस्या बताई

पाली, (नि.सं.)। बारिश के जमा पानी की निकासी के लिए सरदार समंद रोड़ पर कृष्णा नगर के पास कल्वर्ट निर्माण की मांग को लेकर क्षेत्र के लोगों ने जिला प्रशासन के खिलाफ जमकर नारेबाजी कर विरोध प्रदर्शन किया। ब्लॉक कांग्रेस कमेटी संगठन महामंत्री भंवर राव ने बताया कि जिला कलेक्टर एवं नगर सुधार न्यास के अधिकारियों को बारिश के पानी की निकासी हेतु सरदार समंद रोड़ पर कृष्णा नगर में कल्वर्ट निर्माण के लिए बार-बार चेताया जाता रहा है लेकिन अधिकारियों द्वारा इस ज्वलंत समस्या का निराकरण नहीं करने से यहाँ पर प्रतिवर्ष बारिश में जलभराव की समस्या उत्पन्न होती है। कृष्णा नगर का यह सम्पूर्ण क्षेत्र तालाब में तब्दील हो जाता है। मजबूरन विरोध प्रदर्शन करना पड़ा। अध्यक्ष, नगर सुधार न्यास (जिला

कलेक्टर) को एवं नगर सुधार न्यास सचिव की अनुपस्थिति में अधिशाषी अभियंता नगर सुधार न्यास को ज्ञापन प्रस्तुत कर कृष्णा नगर में अत्यधिक जलभराव वाले स्थान पर समस्या के स्थाई निराकरण के लिए कल्वर्ट निर्माण की मांग की गई। इस क्षेत्र में अनुसूचित जाति/जनजाति एवं अति-पिछड़े वर्ग के परिवार निवास करते है।

ब्लॉक कांग्रेस कमेटी अध्यक्ष जीवराज बोराणा, प्रदेश कांग्रेस कमेटी सदस्य अध्यक्ष महावीर सिंह सुकरलाई, पूर्व पार्षद श्रीमती संतोष दुवे, ओमा चौधरी, विनोद मोदी, दरिया देवी आर्य, राजेन्द्र मेघवाल, रामचन्द्र बुनकर, अशोक बैरवा, कमलेश भाई, लक्ष्मी देवी भील, आशिक देवी भील, अम्बा देवी भील, मन्जू देवी भील, गोपी देवी भील, नेनू देवी भील, पूनम देवी भील आदि मौजूद रहे।